

Muktipurasthadevi Stotram

——
ముక్తిపురస్థదేవీస్తోత్రమ్

——
Document Information



Text title : Muktipurasthadevi Stotram

File name : muktipurasthadevIstotram.itx

Category : devii, devI, stotra, otherforms

Location : doc_devii

Proofread by : Mohan Chettoor

Description/comments : From Stotras Samahara Part 1 (ed. K.Raghavan Pillai)

Latest update : September 4, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 4, 2022

sanskritdocuments.org



ముక్తిపురస్థదేవీస్తోత్రమ్



నిఖిలనిగమవేద్యం తావకానం చరిత్రం
నిగదితుమసమర్థస్తత్త్వబోధస్వరూపే ।
భగవతి తదపి త్వాం భక్తిభారాకులోఽహం
కథమపి జగదీశే స్తోమి ముక్తిస్థలస్థే ॥ ౧॥

సతతవినతభక్తవ్రాతచితామ్బజార్తి-
ప్రళమనకుశలోద్యద్రాగపాదారవిన్దే ।
అగతిరగసుతేఽహం త్వత్ప్రసాదాభిలాషీ
భగవతి నియతం త్వాం నౌమి ముక్తిస్థలస్థే ॥ ౨॥

జననమరణఘోరక్షేలవారాకరాంతః-
పతన వివశలోకత్రాణదక్షాన్ కటాక్షాన్ ।
జనని తవ దయార్ద్రాన్ నిన్దితేన్దివరాభా-
ననుదినమాయ మహ్యం దేహి ముక్తిస్థలస్థే ॥ ౩॥

విశిష్టపదపఙ్కజస్రతమరన్దససవన-
ప్రహృష్టధరణీసురభ్రమరసఞ్చయైరఞ్చితే ।
త్రివిష్టపసమే గుణైర్మహతి ముక్తిగహ స్థితా-
మభిష్టుతకథాముమామనిశమాశ్రయే శాశ్వతీమ్ ॥ ౪॥

అతిత్వరముదిత్వరప్రణయపేశలాలోకన-
ప్రవృద్ధకుతుకాకులస్మరహరాఙ్గసఙ్గోత్సుకే ।
జగత్త్రితయభూషణం జనని ముక్తిగేహస్థితే
పదద్వితయమన్వహం మయి నిధేహి శలాత్మజే ॥ ౫॥

సరోజదశలోచనాం సతతలిప్తగోరోచనాం
వినోదితగజాననాం విమలపూర్ణచన్ద్రాననామ్ ।
నమామి గిరినన్దనాం నతవిరిఞ్చనఙ్కృన్దనాం
వివేకికృతభావనాం విహితముక్తిగేహావనామ్ ॥ ౬॥

సురాసురనమస్కృతే సులలితాఙ్గదాలఙ్కృతే
 మునీంద్రనిహారతే ముదితభక్తలోకావృతే ।
 మనోహరతరాకృతే మదనవైరిసమ్మానితే
 మహేశ్వరి నమోఽస్తు తే మహితముక్తిసద్యాస్థితే ॥ ౭ ॥
 మనోజ్ఞనయనాఙ్చలం మనసిజాహితే చఙ్చలం
 కుచద్వయజితాచలం ఘృస్పృణరజ్ఞోతోరస్థలమ్ ।
 మహత్తమదయాకులం మనసి మే సదా నిస్తులం
 మహాః స్ఫురతు నిశ్చలం మహితముక్తిగేహోఙ్జ్వలమ్ ॥ ౮ ॥
 మనోజన్మారాతేర్మహిషి మహిషధ్వంసిని శివే
 దునోమ్యాపన్నోఽహం మరణమనుచిన్త్యాతిభయదమ్ ।
 మనోజ్ఞం తే పాదద్వయమరుణపాథోజనదృశం
 వినోదాయ స్యాన్మే విలాసితతనా ముక్తినిలయే ॥ ౯ ॥
 భవామ్భోధిం ఘోరం విషయచయకల్లోలవిషమం
 జవాదుత్తీర్యార్తవ్యసనశమనాత్వన్తనిపుణే ।
 భవాని త్వన్నేత్రప్రస్పృతగురుకారుణ్యజలధౌ
 భవాని స్నాతోఽహం దివసమను ముక్తిస్థలగతే ॥ ౧౦ ॥
 విమోహోద్వైర్బద్ధో వివశతరచిత్తోఽహమనిశం
 ప్రమాదం తే లబ్ధం పరమసుఖసన్దాయని శివే ।
 రమానాథామ్భోజాసన హరిహయాద్యాతగుణ
 నమామి త్వాం భక్త్యా ముహురపి చ ముక్యాలయగతే ॥ ౧౧ ॥
 దుర్గా హతరిపువర్గాం దుర్గాయితముక్తిసదనసన్నిహితామ్ ।
 భర్గాహతాముపాసే సర్గావనహరణకర్తృభూతాం తామ్ ॥ ౧౨ ॥
 శమ్పరరిపుహరదయిత తుమ్బురుభృగునారదాదివినుతపదే ।
 అమ్బురుహాక్షి సదా మామమ్భ రమే పాహి ముక్తిగేహగతే ॥ ౧౩ ॥
 స్మరశరనికరవిదారితపురహరసుఖవితరణాతినిపుణతనో ।
 ఉరుతరదురితమశేషం పరిహర మమ గౌరి ముక్తి పురలసితే ॥ ౧౪ ॥
 చణ్డతరాహితమణ్డలఖణ్డనచణ్డే నమోఽస్తు హతముణ్డే ।
 కుణ్డలమణ్డతగణ్డే చణ్డహరే చణ్డే ముక్తిగేహిని తే ॥ ౧౫ ॥
 గిరితనయే మయి రమతామరుణతరం చరణయుగలమనుదివసమ్ ।

హరదయితే సురమహితే వరమయి తే ముక్తిగేహపరిలసితే || ౧౬ ||

అద్రీశనన్నిని దయామృతవారిరాశే
విద్రావితారినివహే నతలోకబంధో |
భద్రార్థదే నిజపదాబ్జజషాం జనానాం
రుద్రాణి ముక్తినిలయాధిగతే నమస్తే || ౧౭ ||

కీనాశదణ్ణమనుచిన్త్య భయేన నిత్యం
స్నానాసనాదిషు చ నోత్సుకమాససం మామ్ |
మేనాశయాతిసుఖదాయని పాహి బద్ధం
నానాశయా జనని ముక్తిపురాధివాసే || ౧౮ ||

సుభాభదిఘోరతరవీరసురారివృన్ద-
డభౌపహే నతజనావనలోలబుద్ధే |
జభౌరివన్దితముమే చరణద్వయం తే
సమ్భావయామి హృది ముక్తినికేతనస్థే || ౧౯ ||

హస్తాలసత్తిశిఖకృత్తలులాయశస్త్ర-
మస్తాతిశోభితమనోజ్ఞపదారవిన్దే |
చిత్తామ్బుజం మమ పునీహి సమాశ్రితానాం
హృత్తాపహారిణి లనత్తను ముక్తిగేహే || ౨౦ ||

గర్వాదిదోషరహితాశయసాధులోక-
నిర్వాణదాననిపుణే కరుణాపయోధే |
సర్వాపరాధమయి మే సతతం క్షమస్వ
శర్వాణి ముక్తిపురవాసిని శలకన్యే || ౨౧ ||

శరణాగతస్య కరుణానిధే శివే
హర సారసాక్షి తరసా మమామయమ్ |
చరణం త్వదీయమరుణ హృదమ్బుజే
కలయామి ముక్తినిలయాధివాసిని || ౨౨ ||

ఉరుమేహరోగపరిమోహితః శివే
కరవై కిమద్య పురవైరివల్లభే |
విధినా హతం త్వమధునా సదైవ మాం
పరిపాహి ముక్తిపురవాసలాలసే || ౨౩ ||

చరితాని దేవి దురితాపహాని తే

పరికీర్తయాని సురకీర్తితాన్యహమ్ ।

అయి త మహేశదయితే దయా భవే-

దవనాయ ముక్తిభవనాధివాసిని ॥ ౨౪ ॥

సజలామ్బుదనీలబాలభారే నిజలావణ్య విమోహితాఙ్గజారే ।

అచలాధిపనన్దనే మతిః స్యాదచలా మే త్వయి ముక్తిగేహవాసే ॥ ౨౫ ॥

మదనాన్తకవల్లభే శివే తే వదనామ్బోరుహమేవ సర్వదా మే ।

వితనోతు సుఖం సమన్దహాసం సుతనో ముక్తినికేతనాధివాసే ॥ ౨౬ ॥

గళసీమని లమ్బమానశుమ్భత్తుళసీదామలసద్భుజాన్తరాళమ్ ।

కళభాషిణి భాసతాం మదన్తః కళభామోదిని ముక్తిగేహగే తే ॥ ౨౭ ॥

గజకుమ్భమదాపహం త్వదాయ కుచకుమ్భద్వయమమ్బ మానసే మే ।

రథడభృహరం నితమ్బబిమ్బం సతతం భాతు చ ముక్తిసద్భుసంస్థే ॥ ౨౮ ॥

గజరాజకరాదృతోరు మోదాదజరారాధితపాదపఙ్కజే త్వమ్ ।

రుచిరాఙ్గి శివే భవాన్దకూపాదచిరాదుద్ధర ముక్తిగేహగే మామ్ ॥ ౨౯ ॥

శరణాగతలోకపారిజాతావరుణావాజివిధావపారిజాతా ।

మరణాధిహారౌ శివే త్వదీయౌ చరణౌ ముక్తిపురస్థితే భజేయమ్ ॥ ౩౦ ॥

లలితాం పదశోభినూపురోద్యుత్కళనాదామృతశీతశీకృతాశామ్ ।

కళహంససమాదృతాం గతిం తే కలయే చేతసి ముక్తిగేహగేహమ్ ॥ ౩౧ ॥

ముఖవన్ద్యవినిర్గతాం స్మితార్ద్రామఘహస్త్రిమమృతోపమాం గిరం తే ।

సుఖదాం శృణవాన్యహం విహాతుం నిఖిలార్తిం లసితాఙ్గి ముక్తిగేహే ॥ ౩౨ ॥

నతమోహతమోపహే నిజానాం హితదే హే హతదేవవైరిదేహే ।

అతిశోభితగాత్రి ముక్తిగేహే సదయం మామవలోకయానువేలమ్ ॥ ౩౩ ॥

చికురాదిపదాన్తమమ్బ చేతోముకురాన్తః సతతం దిదృక్షుమనమ్ ।

అగరాజసుతే శివే త్వమాపన్నికరాన్మామవ ముక్తిగేహసంస్థే ॥ ౩౪ ॥

మన్మథారదియితే దయానిధే సన్మనఃకుముదవృన్దచన్ద్రికా ।

కల్మషావలిముమే హరాశు మే చిన్మయి త్వమయి ముక్తిగేహగే ॥ ౩౫ ॥

ముక్తి మన్దిరగతే త్మజే భక్తలోకకమనీయవిగ్రహే ।

ముక్తిదాయని భవాని దేహి మే భక్తిమేవ తత్ర పాదపద్మయోః ॥ ౩౬ ॥

మృత్యుతాపహరణామృతం నృణామత్యుదారమయి తే పదామ్బుజమ్ |
నృత్యతాదిహ మదీయమానసే నిత్యదా జనని ముక్తిగేహగే || 3౭||

భువనమజ్గలదీపసముజ్జ్వలే భవావషానలదగ్ధామమం జనమ్ |
తవ కృపామృతవృష్టిభిరజ్ఞాసా భవతి జీవయ ముక్తిపురస్థితే || 3౮||

గదనమూహమపోహితమమ్బ త పదసరోజరజోనిచయ ముదా |
వితర ముక్తినికేతగతే జవాదితరదద్య న మే శరణం శివే || 3౯||

దురితవారిధిసన్తరణాయ తే చరితకీర్తనపోతముపాశ్రితమ్ |
స్ఫురితముక్తినికేతనసజ్గతే త్వరితమేనముమే పరిపాహి మామ్ || ౪౦||

మలయజాలసితం శుభదం త్విషాం నిలయమమ్బ తవాననపఙ్కజమ్ |
సులలితం నియతం హృది భావయే విలసితే వరముక్తినికేతనే || ౪౧||

జనిమృత్యువినాశిని పాదజషాం మునిసత్తమసన్నతసచ్చరితే |
మనసః స్థితిరస్తు మమావిరతం జనని త్వయి ముక్తినికేతగతే || ౪౨||

ఉర్రీకృతభక్తజనే శివద గిరిరాజసుతే మమ గారి శివే
కురు రోగవినాశనమాశు శివే గురురాగిణి ముక్తినికేతగతే || ౪౩||

వరమాల్యసముజ్జ్వలముక్తిపురే సురమానవమానితపాదయుగే |
హరమానసమానసమాధిహారే హర మామకమామయమాశు శివే || ౪౪||

ఇభగామిని కామిని కామరిపోః శుభదాయిని దానవనాశిని మామ్ |
పరిపాహి కృపామృతవారినిధే పరమేశ్వరి ముక్తినికేతగతే || ౪౫||

ఉదారరూపే హితదానశీలే పదారవిన్దే పరచిన్మయే తే |
ముదా రమేణాఙ్కధరాసురక్తే సదా రమే ముక్తిపురాధినాథే || ౪౬||

సరాగయోస్తే పదయోర్మహాజనా నిరాగసః సన్తి పరాగనేవయా |
సరోగమేనం పరిపాహి మాం శివే సురాగవస్మక్తిపురే విరాజితే || ౪౭||

సుఖావహం నిత్యమఘాపహం శుభం ముఖామ్బుజం దేవి పదామ్బుజఞ్చ తే |
సుఖేషు దుఃఖేషు మదీయమానసే చకాస్తు ముక్తిస్థలసంస్థితే శివే || ౪౮||

ప్రసీద విశ్వేశి రమేశమాయే ప్రసీద శశ్వత్ పరమేశజాయే |
ప్రసీద భక్తప్రియదానశీలే ప్రసీద ముక్తిస్థలవాసలోలే || ౪౯||

నమోఽస్తు కారుణ్యపయోనిధే తే నమోఽస్తు తారుణ్యమనోహరే తే |
నమోఽస్తు మృత్యుఞ్చయవల్లభే తే నమోఽస్తు ముక్తిస్థలసజ్గతే తే || ౫౦||


నమో నమః పర్వతకన్యకాయై నమో నమః శర్వవరప్రియాయై ।
నమో నమో ముక్తిసుఖప్రదాయై నమో నమో ముక్తిపురస్థితాయై ॥ ౫౦॥

మాతః స్తవం పఠతి మఙ్గలదం య ఏతం
ప్రాతః ప్రబుద్ధయ భవతీమనుచిన్త్య నిత్యమ్ ।
ప్రీతః స ముక్తిపురవాసిని భక్తియుక్తో
యాతి క్షణేన తవ పాదసరోజమేవ ॥ ౫౧॥


(This is a Stotra in praise of the
goddess MuktipurA. Muktipura seems to be the
sanskritised form of MUKkutala, a famous Mukkola
temple in Malabar.)

ఇతి ముక్తిపురస్థదేవీస్తోత్రం సమూర్ణమ్ ।

Proofread by Mohan Chettoor

——
Muktipurasthadevi Stotram

pdf was typeset on September 4, 2022

——
Please send corrections to sanskrit@cheerful.com

